



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

TUESDAY, SEPTEMBER 14, 2021 / BHADRA 23, 1943

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.

કલેક્ટર અને જિલ્લા મેજિસ્ટ્રેટની કચેરી

જિલ્લા સેવા સદન, સેક્ટર-૧૧, ગાંધીનગર, ૭મી સપ્ટેમ્બર, ૨૦૨૧

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ હુકમ

હુકમ

નં.ડીસી/વશી. ૭૮૦૧ થી ૭૮૧૫/૨૦૨૧ - ગાંધીનગર મહાનગરપાલિકાની સામાન્ય ચૂંટણી આગામી તા.૦૩-૧૦-૨૦૨૧ ના રોજ યોજાનાર છે. ચૂંટણીના મુક્ત, ન્યાયી અને સરળ સંચાલન માટે તથા કાયદો અને વ્યવસ્થાની જાળવણી સુનિશ્ચિત કરવા જાહેર શાંતિ અને સલામતી જળવાઈ રહે તે માટે મતદાન મથકમાં તથા તેની નજીક પ્રચાર કરવા ઉપર પ્રતિબંધ ફરમાવવો જરૂરી જણાય છે.

વાસ્તે, હું આર.ડી.સિંહ જી.એ.એસ., અધિક જિલ્લા મેજિસ્ટ્રેટ, ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મને મળેલ અધિકારીની રૂએ નીચે પ્રમાણે ફરમાવું છું.

તા.૦૩-૧૦-૨૦૨૧ના રોજ મતદાનના દિવસે મતદાન મથકની અંદર તથા મતદાન મથકથી ૧૦૦ મીટરના અંતરમાં આવેલ વિસ્તારમાં કોઈપણ વ્યક્તિએ નીચેના કૃત્યો કરવા ઉપર પ્રતિબંધ ફરમાવું છું.

- (૧) મત માટે પ્રચાર કરવો.
- (૨) મતદારોને ધાક-ધમકી આપીને કે રંજાડીને મતદાન કરવા જતા અટકાવવા.
- (૩) કોઈ મતદારને મત આપવા આગ્રહપૂર્વક વિનંતી કરવી.
- (૪) અમુક ઉમેદવારને મત ન આપવા માટે કોઈ મતદારને સમજાવવા.
- (૫) કોઈ મતદારને ચૂંટણીમાં મત ન આપવા સમજાવવા.
- (૬) ચૂંટણીને લગતી (સરકારી નોટીસ સિવાયની) કોઈ નોટીસ કે નિશાની પ્રદર્શિત કરવી.
- (૭) સેલ્યુલર/મોબાઈલ ફોન, કોડલેસ ફોન, પેજર, વાયરલેસ સેટ અને અન્ય વિજાણું સંદેશા વ્યવહારના સાધનો લઈ જવાની.
- (૮) વાહનો સાથે આવવું.
- (૯) મતદાન મથકમાં મતદાન માટે આવેલ મતદાર, ઉમેદવાર તથા ચૂંટણીપંચે અધિકૃત કરેલ વ્યક્તિ સિવાયની વ્યક્તિએ પ્રવેશ કરવો.

આ હુકમમાં નીચે મુજબ અપવાદ છે.

કાયદો અને વ્યવસ્થાના ઈન્ચાર્જ અધિકારીઓ અને મતદાન મથક નજીક ફરજ ઉપર મુકેલ સલામતી કર્મચારીઓ તેમની વિધિસર ફરજો બજાવવા દરમ્યાન સેલ્યુલર/મોબાઈલ ફોન, કોડલેસ ફોન, વાયરલેસ વગેરેનો ઉપયોગ કરી શકશે. આજ પ્રમાણે રાજ્ય ચૂંટણી આયોગે નીમેલ નિરીક્ષકો અને ચૂંટણી ફરજ પરના પોલીસ અધિકારીશ્રીઓ સહિતના મતદાનની ફરજોનો હવાલો ધરાવતાં અધિકારીઓ/કર્મચારીઓ તેમની વિધિસરની ફરજો દરમ્યાન આવા સાધનોનો ઉપયોગ કરી શકશે.

આ જાહેરનામું ગાંધીનગર મહાનગરપાલિકાના જે વિસ્તારમાં ચૂંટણી થનાર છે તે મહેસુલી હદ વિસ્તારમાં લાગુ પડશે.

આ જાહેરનામા/હુકમનો અમલ તા.૦૩-૧૦-૨૦૨૧ ના કલાક ૦૦.૦૧ થી ચૂંટણી પ્રક્રિયા પૂરી થાય ત્યાં સુધી અમલમાં રહેશે.

આ જાહેરનામા/હુકમનો ભંગ કરનાર ઈસમ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આજ તા.૦૭-૦૯-૨૦૨૧ના રોજ મારી સહી તથા કચેરીના સિક્કા સાથે હુકમ બહાર પાડવામાં આવ્યો.

આર. ડી. સિંહ,
અધિક જિલ્લા મેજસ્ટ્રેટ, ગાંધીનગર.

